

പതിനാലാം കേരള നിയമസഭ
പതിനെട്ടാം സമ്മേളനം

നക്ഷത്രചിഹ്നമിട്ട ചോദ്യം നം.*125

10-02-2020-ലെ മറുപടിയ്ക്ക്

കർഷകർ നേരിടുന്ന പ്രതിസന്ധി

ചോദ്യം	മറുപടി
<p>ശ്രീ.ഐ.സി. ബാലകൃഷ്ണൻ ശ്രീ.അനൂപ് ജേക്കബ് ശ്രീ.എ.പി. അനിൽ കുമാർ ശ്രീ.തിരുവഞ്ചൂർ രാധാകൃഷ്ണൻ</p>	<p align="center">ശ്രീ.വി.എസ്. സുനിൽ കുമാർ (കൃഷി വകുപ്പ് മന്ത്രി)</p>
<p>(എ) കേന്ദ്ര - സംസ്ഥാന സർക്കാരുകളുടെ നയം, വിലത്തകർച്ച, കൃഷി നാശം എന്നിവ കാരണം സംസ്ഥാനത്തെ കർഷകർ നേരിടുന്ന പ്രതിസന്ധി ശ്രദ്ധയിൽപ്പെട്ടിട്ടുണ്ടോ;</p>	<p>(എ) കഴിഞ്ഞ രണ്ടു വർഷങ്ങളിലായി സംഭവിച്ച രൂക്ഷമായ വെള്ളപ്പൊക്കം, കാലാവസ്ഥാ വ്യതിയാനം, പ്രകൃതിക്ഷോഭങ്ങൾ കാരണമുണ്ടായ കൃഷിനാശം കാർഷികമേഖലയേയും, കർഷകരേയും വളരെ പ്രതികൂലമായി ബാധിച്ചു. കർഷകരുടെ കൃഷിയിടങ്ങൾ മൊത്തമായും ഭാഗികമായും വെള്ളപ്പൊക്കത്തിൽ ഒലിച്ചു പോയ അവസ്ഥയും സംസ്ഥാനത്ത് പലയിടങ്ങളിൽ ഉണ്ടായി. കാർഷികരംഗത്തെ അഭിവൃദ്ധിക്ക് വേണ്ടി സർക്കാർ മുൻപിട്ടാത്തവിധം അനവധി പദ്ധതികൾ വിഭാവനം ചെയ്യുകയും, നടപ്പിലാക്കുകയും ചെയ്തെങ്കിലും 2016 ലെ കൊടിയ വരൾച്ച, 2017 ലെ ഓവി, 2018 ലെ മഹാപ്രളയം, 2019 ലെ പ്രളയം എന്നിവ നമ്മുടെ സമ്പദ് വ്യവസ്ഥയെയും, കർഷകരേയും അതീവ പ്രതിസന്ധിയിലാക്കിയിരിക്കുകയാണ്. പ്രകൃതിക്ഷോഭ ദുരിതാശ്വാസ പദ്ധതി, വിള ഇൻഷുറൻസ് പദ്ധതി, പ്രധാനമന്ത്രി ഫസൽ ബീമാ യോജന എന്നീ പദ്ധതികൾ പ്രകാരമുള്ള എല്ലാ ആനുകൂല്യങ്ങളും പരമാവധി കർഷകർക്ക് ലഭ്യമാക്കുന്നതിനുള്ള നടപടികൾ സർക്കാർ സ്വീകരിച്ചിട്ടുണ്ട്.</p>
<p>(ബി) അടിക്കടി ഉണ്ടാകുന്ന പ്രകൃതിക്ഷോഭം മൂലം ബുദ്ധിമുട്ടിലായ കർഷകർക്ക് ആശ്വാസം നൽകുന്നതിന് സർക്കാർ എന്തൊക്കെ നടപടികളാണ് സ്വീകരിച്ചത്; വ്യക്തമാക്കുമോ;</p>	<p>(ബി) 2016 ലെ വരൾച്ച, 2017 ലെ ഓവി ചുഴലിക്കാറ്റ്, 2018 ലെ മഹാപ്രളയം, 2019 ലെ പ്രളയം എന്നിവ മൂലം ദുരിതമനുഭവിക്കുന്ന കർഷകർക്ക് യഥാസമയം നഷ്ടപരിഹാരവും ദുരിതാശ്വാസവും ആവർത്തനകൃഷിക്ക് സഹായവും നൽകിയിട്ടുണ്ട്. 2017-18 ൽ</p>

വിള ഇൻഷുറൻസ് പദ്ധതിയിൽ ഉൾപ്പെടുത്തി 232.6 ലക്ഷം രൂപയും പ്രകൃതിക്ഷോഭത്തിനുള്ള സംസ്ഥാന വിഹിതമായി 992.82632 ലക്ഷം രൂപയും എസ്.ഡി.ആർ. ഫണ്ടായി 921.09428 ലക്ഷം രൂപയും അനുവദിച്ചിട്ടുണ്ട്.

2018 ലെ പ്രളയംമൂലം തകർന്നടിഞ്ഞ കാർഷിക മേഖലയുടെ പുനരുജ്ജീവനത്തിനായി വിവിധ പ്രവർത്തനങ്ങളാണ് കൃഷി വകുപ്പ് നടത്തിയത്. ജില്ലകളിൽ 'പുനർജനി' എന്ന പേരിൽ കാർഷികമേഖലയുടെ പുന:സൃഷ്ടിയ്ക്കായി, അടിയന്തിര പ്രാധാന്യമുള്ള പ്രവർത്തനങ്ങൾ നടപ്പിലാക്കി. ജനപ്രതിനിധികൾ, കർഷകർ, സന്നദ്ധപ്രവർത്തകർ, അഗ്രോസർവ്വീസ് സെന്റർ - കാർഷിക കർമ്മസേന അംഗങ്ങൾ, കൃഷി വകുപ്പ് ഉദ്യോഗസ്ഥർ എന്നിവരുടെ കൂട്ടായ പ്രവർത്തനത്തിലൂടെയാണ് പുനർജനി പദ്ധതി നടപ്പിലാക്കിയത്. പുനർജനി പദ്ധതിയിലൂടെ കർഷകരുടെ ആത്മവിശ്വാസം വീണ്ടെടുക്കുവാനും കൃഷി വകുപ്പ് കർഷകരോടൊപ്പമാണെന്ന വിശ്വാസം ഉറപ്പിക്കുവാനും സാധിച്ചു.

മുഖ്യമന്ത്രിയുടെ ദുരിതാശ്വാസ നിധിയിൽ (സി.എം.ഡി.ആർ.എഫ്) നിന്നും പ്രകൃതിക്ഷോഭ ദുരിതാശ്വാസ സഹായമായി 54 കോടി രൂപയും സംസ്ഥാന ബഡ്ജറ്റ് വിഹിതമായി 1.5 കോടി രൂപയും അഡീഷണൽ ഓതറൈസേഷൻ മുഖേന ലഭിച്ച 109.01 കോടി രൂപയും ഉൾപ്പെടെ ആകെ 164.51 കോടി രൂപ 354810 കർഷകർക്ക് വിതരണം ചെയ്തിട്ടുണ്ട്.

സംസ്ഥാന വിള ഇൻഷുറൻസ് പദ്ധതിയിൽ അംഗങ്ങളായ കർഷകർക്ക് അടിയന്തിരമായി ഇൻഷുറൻസ് നഷ്ടപരിഹാരം നൽകുന്നതിന് നടപടി സ്വീകരിക്കുകയും 152350 കർഷകർക്ക് നഷ്ടപരിഹാരമായി 51 കോടി രൂപ വിതരണം നടത്തുകയും ചെയ്തിട്ടുണ്ട്.

പ്രളയം മൂലം നെൽകൃഷി നശിച്ചതിന് വിരിപ്പ്-മുണ്ടകൻ സീസണിൽ

വിതയ്ക്കുന്നതിനായി 5650.85 മെട്രിക് ടൺ നെൽവിത്ത് സൗജന്യമായി കർഷകർക്ക് വിതരണം ചെയ്തിട്ടുണ്ട്. ഈ ഇനത്തിൽ കർഷകർക്ക് 22.60338 കോടി രൂപയുടെ സഹായം ലഭ്യമാക്കിയിട്ടുണ്ട്. കൂടാതെ, പച്ചക്കറി കൃഷിയുടെ പുനരുജീവനത്തിനായി 770 ലക്ഷം രൂപയ്ക്കുള്ള 77 ലക്ഷം പച്ചക്കറി വിത്ത് പാക്കറ്റുകളും 75 ലക്ഷം രൂപയ്ക്കുള്ള 30 ലക്ഷം തൈകളും സൗജന്യമായി കർഷകർക്ക് നൽകിയിട്ടുണ്ട്. പ്രളയം മണ്ണിനണ്ടാക്കിയ ശോഷണം പരിഹരിക്കുന്നതിന് 'സോയിൽ അമീലിയോറന്റ്സ് ഇൻ സെലക്ടഡ് ഡിസ്ട്രിക്ട്' എന്ന പദ്ധതി പ്രകാരം 75 ശതമാനം സബ്സിഡി നിരക്കിൽ 4369.27 ഹെക്ടർ സ്ഥലത്ത് 21846 കർഷകർക്കായി 108 ലക്ഷം രൂപയുടെ കമ്മായവസ്തുക്കൾ വിതരണം ചെയ്തിട്ടുണ്ട്.


പ്രളയത്തിൽ കൃഷിനാശം സംഭവിച്ച 238376 കർഷകർക്ക് എസ്.ഡി.ആർ. ഫണ്ടിൽ നിന്നും 78.43 കോടി രൂപയുടെ ധനസഹായം വിതരണം ചെയ്തിട്ടുണ്ട്. കൂടാതെ, വരൾച്ച മൂലം കൃഷിനാശം സംഭവിച്ച 11035 കർഷകർക്ക് 10.83 കോടി രൂപയുടെ എസ്.ഡി.ആർ. ധനസഹായവും വിതരണം ചെയ്തിട്ടുണ്ട്.

കൃഷിയിടങ്ങളിൽ അടിഞ്ഞുകൂടിയ ചെളി, പാറ, മണ്ണ് എന്നിവ നീക്കം ചെയ്യുന്നതിന് 24500 കർഷകർക്കായി 2126 ലക്ഷം രൂപയും, ഉരുൾപൊട്ടലിനും മണ്ണിടിച്ചിലിനുമായി 12752 കർഷകർക്കായി 26.21583 ലക്ഷം രൂപയും മഴക്കെടുതി മൂലം ബണ്ടുകൾ പൊട്ടിയത് റിപ്പയർ ചെയ്യുന്നതിന് എസ്.ഡി.ആർ. ഫണ്ടിൽ നിന്നും 423 ലക്ഷം രൂപയും സംസ്ഥാന വിഹിതമായി 76.75677 ലക്ഷം രൂപയും വിതരണം ചെയ്തിട്ടുണ്ട്. കൂടാതെ, പമ്പ് ടൈറ്റ്, പെട്ടി പാ എന്നിവ റിപ്പയർ ചെയ്യുന്നതിന് 97.6356 ലക്ഷം രൂപയും വിതരണം ചെയ്തിട്ടുണ്ട്.

മിഷൻ ഫോർ ഇന്റഗ്രേറ്റഡ് ഡെവലപ്മെന്റ് ഓഫ് ഹോർട്ടിക്കൾച്ചർ (MIDH) പദ്ധതിയുടെ ഭാഗമായി സ്പെഷ്യൽ പാക്കേജിൽ ഉൾപ്പെടുത്തി പ്രളയ ദുരിതാശ്വാസത്തിനായി കേന്ദ്ര

		<p>സർക്കാരിൽ നിന്നും 93.39 കോടി രൂപയുടെ പദ്ധതിക്ക് അനുമതി ലഭിച്ച ഇതിന്റെ ആദ്യ ഗഡുവായി 24.93 കോടി രൂപ കേന്ദ്ര വിഹിതമായും 16.62 കോടി രൂപ സംസ്ഥാന വിഹിതമായും, ആകെ 41.55 കോടി രൂപ സംസ്ഥാന ഹോർട്ടിക്കൾച്ചർ മിഷൻ ലഭ്യമാക്കിയിട്ടുണ്ട്.</p> <p>ഇതിനെല്ലാം പുറമേ വെള്ളപ്പൊക്ക കെടുതിമൂലം വിളകൾക്കും കൃഷിഭൂമിക്കും ഉണ്ടായ നാശനഷ്ടത്തിന്റെ വെളിച്ചത്തിൽ 2018-19 വാർഷിക പദ്ധതിയിൽ ഉൾപ്പെട്ട പദ്ധതികളിൽ മാറ്റം വരുത്തിക്കൊണ്ട് വെള്ളപ്പൊക്ക ദുരിതാശ്വാസം ലക്ഷ്യമിട്ടുകൊണ്ടുള്ള പുതിയ പദ്ധതി നിർദ്ദേശങ്ങൾ 22.19 കോടി രൂപയുടെ പദ്ധതി പാക്കേജിന് അംഗീകാരം ലഭിച്ച അതോടൊപ്പം പുതുക്കൂഷി ആരംഭിക്കുന്നതിനും വിത്ത്/ കമ്മായം പോലുള്ള ഉൽപാദനോപാധികളുടെ വിതരണത്തിനും, നടീൽ വസ്തുക്കളുടെ വിതരണത്തിനും, മണ്ണിന്റെ ഫലഭൂയിഷ്ഠത വർദ്ധിപ്പിക്കുന്നതിനുമായി 2018-19 -ലെ കൃഷി വകുപ്പ് ബഡ്ജറ്റ് വിഹിതത്തിൽ നിന്നും 43.62 കോടി രൂപയുടെ പ്രത്യേക പുനർജ്ജനി പാക്കേജിനും അംഗീകാരം ലഭിച്ചു. ഇപ്രകാരം ആകെ 65.81 കോടി രൂപയുടെ പ്രളയാനന്തര പാക്കേജ് പദ്ധതികൾ നടപ്പിലാക്കി.</p> <p>2019 ലെ പ്രളയത്തെ തുടർന്ന് 55.6 കോടി രൂപ വിള ഇൻഷുറൻസ് പദ്ധതിയിലും 471.215 ലക്ഷം രൂപ പ്രകൃതിക്ഷോഭത്തിനുള്ള സംസ്ഥാന വിഹിതമായും 106.14984 ലക്ഷം രൂപ എസ്.ഡി.ആർ. ഫണ്ടായും വിതരണം ചെയ്തിട്ടുണ്ട്. കേന്ദ്രാവിഷ്കൃത പദ്ധതിയായ പ്രധാൻമന്ത്രി ഫസൽ ബീമാ യോജന, കാലാവസ്ഥാധിഷ്ഠിത വിള ഇൻഷുറൻസ് പദ്ധതി എന്നിവ പ്രകാരം അനുവദിച്ച നഷ്ടപരിഹാര തുകയുടെ വിശദാംശങ്ങൾ അനുബന്ധമായി ചേർത്തിട്ടുണ്ട്.</p>
(സി)	<p>റബ്ബർ കർഷകർക്ക് സബ്സിഡി നൽകുന്നതിനുള്ള അപേക്ഷ സ്വീകരിക്കേണ്ട എന്ന് റബ്ബർ ബോർഡ് തീരുമാനം എടുത്തതായി ശ്രദ്ധയിൽപ്പെട്ടിട്ടുണ്ടോ; എങ്കിൽ</p>	<p>(സി) ഉണ്ട്. ഫണ്ടിന്റെ അപര്യാപ്തത മൂലം പ്ലാന്റിംഗ് സബ്സിഡികൾക്കുള്ള അപേക്ഷകൾ റബ്ബർ ബോർഡ് സമീപ കാലത്തായി പരിഗണിക്കുന്നില്ലായിരുന്നെന്ന് എന്ന് 01.02.2020-ൽ അവതരിപ്പിച്ച</p>

	<p>അതിനുള്ള സാഹചര്യമെന്താണെന്ന് അറിയുമോ; വെളിപ്പെടുത്തുമോ;</p>	<p>കേന്ദ്ര ബഡ്ജറ്റിൽ റബ്ബർ ബോർഡിന് 2019-20 വർഷത്തേക്ക് സമർപ്പിച്ച 242 കോടി രൂപയ്ക്കുള്ള റിവൈസ്ഡ് എസ്റ്റിമേറ്റ് കേന്ദ്ര ഗവൺമെന്റ് അംഗീകരിച്ചിട്ടുണ്ട്. ഈ സാഹചര്യത്തിൽ റബ്ബർ ബോർഡ് കർഷകർക്ക് സബ്സിഡി നൽകാനുള്ള നടപടികൾ സജീവമായി പരിഗണിക്കുമെന്ന് പ്രതീക്ഷിക്കുന്നു.</p>
<p>(ഡി)</p>	<p>വായ്പ ലഭിക്കുന്നതിന് ബാങ്കുകൾ കൊണ്ടുവന്നിട്ടുള്ള നിബന്ധന മൂലം ബുദ്ധിമുട്ടിലായ കർഷകരെ സഹായിക്കുന്നതിന് പ്രത്യേക പാക്കേജ് അനുവദിക്കുന്ന കാര്യം പരിഗണിക്കുമോ; വിശദവിവരം വെളിപ്പെടുത്തുമോ?</p>	<p>(ഡി) നിലവിൽ കേന്ദ്രസർക്കാർ നൽകിവരുന്ന പലിശ സബ്സിഡികൾ കിസാൻ ക്രെഡിറ്റ് കാർഡ് (K.C.C) പദ്ധതിയിൽ വായ്പ എടുത്തിട്ടുള്ളവർക്ക് മാത്രമായി പരിമിതപ്പെടുത്തിയിട്ടുണ്ട്. ബാങ്കുകൾ സ്വർണ്ണപണയത്തിൻമേലുള്ള കാർഷിക വായ്പ ഇപ്പോഴും തുടരുന്നുണ്ട്. 2019 ഒക്ടോബർ 1 മുതൽ സ്വർണ്ണപണയ കാർഷിക വായ്പ എടുത്തിട്ടുള്ള ഉപഭോക്താക്കൾ കിസ്സാൻ ക്രെഡിറ്റ് കാർഡ് പദ്ധതി പ്രകാരം അർഹരാണെങ്കിൽ, സ്വർണ്ണപണയ കാർഷിക വായ്പ ബാങ്കുകളുടെ നിബന്ധന പ്രകാരം കിസാൻ ക്രെഡിറ്റ് കാർഡ് ആക്കി മാറ്റുന്ന പക്ഷം തുടരണം പലിശ സബ്സിഡിക്ക് അർഹരായിരിക്കും.</p> <p>ബാങ്കുകൾ കൊണ്ടുവന്നിട്ടുള്ള നിബന്ധനകളെപ്പറ്റി കർഷകരെ ബോധവൽക്കരിക്കാൻ, കൃഷി വകുപ്പിന്റെ നിർദ്ദേശപ്രകാരം പത്രപരസ്യം സംസ്ഥാനതല ബാങ്കേജ് സമിതി നൽകിയിട്ടുണ്ട്. കിസ്സാൻ ക്രെഡിറ്റ് കാർഡ് പദ്ധതിയെ കുറിച്ചുള്ള ക്യാമ്പയിനുകൾ കൃഷി വകുപ്പ് വഴി നടപ്പിലാക്കിയിട്ടുണ്ട്. സംസ്ഥാനത്തെ എല്ലാ കൃഷിക്കാർക്കും കിസ്സാൻ ക്രെഡിറ്റ് കാർഡ് ലഭിക്കുവാനുള്ള നടപടിക്രമങ്ങളും സ്വീകരിച്ചുവരുകയാണ്. കാർഷിക വായ്പ ആവശ്യമുള്ള കർഷകർക്ക് വായ്പ ലഭിക്കുന്നതിന് കൃഷി വകുപ്പ് എല്ലാവിധ സഹായങ്ങളും ചെയ്തു വരുന്നുണ്ട്.</p>



 സെക്ഷൻ ഓഫീസർ



അനുബന്ധം

PMFBY & RWBCIS

പദ്ധതി	സീസൺ	പ്രീമിയം സംസ്ഥാന വിഹിതം (രൂപയിൽ)	പ്രീമിയം കേന്ദ്ര വിഹിതം (രൂപയിൽ)	അനുവദിച്ച തുക (രൂപയിൽ)
PMFBY	Rabi 16-17	11174108.58	11174108.58	49154133.67
PMFBY	Kharif 17	10056288.53	10056288.53	14432406.37
PMFBY	Rabi 17-18	10938632.41	10938632.41	15084615.75
RWBCIS	Kharif 2016	27240974.41	27240974.41	179223022
RWBCIS	Rabi 16-17	91200000	91200000	208881022
RWBCIS	Kharif 17	33733362.29	33733362.29	64960243.3
RWBCIS	Rabi 17-18	43045210.75	43045210.75	14549201.8
PMFBY & RWBCIS	Kharif 18	19190597	19190597	04/02/2020 -നാണ് കേന്ദ്ര സർക്കാർ പ്രീമിയം വിഹിതം അനുവദിച്ചത്. അതുകൊണ്ട് ഈ തുക അനുവദിക്കാനുള്ള നടപടികൾ നടന്നു വരുന്നു.
PMFBY & RWBCIS	Rabi 18	96369726	96369726	
PMFBY & RWBCIS	Kharif 19	19776183	19776183	


 സെക്ഷൻ ഓഫീസർ